

केंद्र पुरस्कृत कृषि यांत्रिकीकरण  
उपअभियानांतर्गत सन २०१८-१९ या  
आर्थिक वर्षाकरिता केंद्र तसेच राज्य  
हिस्सा निधी वितरीत करणेबाबत.  
( लेखाशिर्ष २४०१A४५९ (केंद्र हिस्सा) व  
२४०१A४४९ (राज्य हिस्सा) )

### महाराष्ट्र शासन

आदिवासी विकास विभाग

शासन निर्णय क्रमांक: बीयुडी-२०१८ / प्र.क्र.११ / कार्यासन.६

मंत्रालय विस्तार, मुंबई-४०० ०३२

तारीख: - २२ जानेवारी, २०१९.

#### वाचा -

- १) शासन परिपत्रक, वित्त विभाग क्र.अर्थसं-२०१८ / प्र.क्र.६९ / अर्थ-३, दि. ०२.०४.२०१८.
- २) केंद्र शासन, कृषि आणि शेतकरी कल्याण मंत्रालयाचे पत्र क्रमांक ३-१/२०१५-एमअॅडटी (आयअॅडपी)i), दिनांक ५.०७.२०१८
- ३) आदिवासी विकास विभाग, शासन निर्णय समक्रमांक दि.७.०७.२०१८, दि.२६.०७.२०१८ व दि.७.०८.२०१८
- ४) कृषि व पदुम विभागाची नस्ती क्र. कृयांयो- ०६१८/ प्र. क्र.२०२ / १४-अं.

#### शासन निर्णय-

केंद्र पुरस्कृत कृषि उन्नती योजना, कृषि यांत्रिकीकरण उप अभियानांतर्गत अनुसूचित जमाती प्रवर्गासाठी लेखाशिर्ष मागणी क्र. टी-५, २४०१, पीक संवर्धन, ७९६- जनजाती क्षेत्र उपयोजना, (०१) जनजाती क्षेत्र उपयोजना अंतर्गत योजना, (०१) (११) कृषि उन्नती योजना-कृषि यांत्रिकीकरण उपअभियान, ( २४०१ A४५९), ३३- अर्थसहाय्य (केंद्र हिस्सा) लेखाशिर्षाखाली रु.४.८८ कोटी इतका निधी तर राज्य हिश्याकरिता (०१) (१०) कृषि उन्नती योजना-कृषि विषयक यांत्रिकीकरण उपअभियान, (२४०१ A४४९), ३३- अर्थसहाय्य या लेखाशिर्षाखाली रु. ३.२५ कोटी इतका निधी सन २०१८-१९ या आर्थिक वर्षासाठी अर्थसंकल्पित करण्यात आलेला असून महाराष्ट्र विधीमंडळाच्या नोव्हेंबर २०१८ च्या अधिवेशनामध्ये लेखाशिर्ष ( २४०१ A४५९) व लेखाशिर्ष (२४०१ A४४९), खाली अनुक्रमे रु.६९.१६ लाख व रु.४६.४४ लाख इतका निधी पुरवणी मागणीद्वारे मंजूर करण्यात आलेला आहे. प्रकरणी संदर्भात क्र.३ येथे नमूद शासन निर्णयान्वये केंद्र हिश्याचा एकूण रु. ४.८८ कोटी व राज्य हिश्याचा एकूण रु. ३.२५ कोटी इतका निधी वितरीत करण्यात आलेला आहे.

२. कृषि व पदुम विभागाने वाचा क्र. ४ येथील प्रस्तावान्वये उपरोक्त योजनेंतर्गत अनुसूचित जमाती प्रवर्गासाठी सन २०१८-१९ या आर्थिक वर्षाकरिता केंद्र शासनाने वाचा क्र. ३ येथील पत्रान्वये वितरीत केलेल्या निधीपैकी उर्वरित निधी वितरीत करण्याची विनंती केलेली आहे. त्यानुसार सदर योजनेच्या केंद्र हिश्याकरिता (२४०१ A ४५९) - ३३ अर्थसहाय्य (केंद्र हिस्सा ) या लेखाशिर्षाखाली रु. ६९.१३५४ लाख (अक्षरी रुपये एकोणसत्तर लाख, तेरा हजार, पाचशे चाळीस फक्त ) इतका निधी तर समरूप राज्य हिश्याकरिता (२४०१ A ४४९) - ३३ अर्थसहाय्य या लेखाशिर्षाखाली रु. ४६.०९६९ लाख (अक्षरी रुपये शेहचाळीस लाख नऊ हजार सहाशे नव्वद फक्त ) इतका निधी प्रशासकीय विभाग प्रमुख म्हणून सचिव(कृषी), कृषि, पशुसंवर्धन, दुग्धव्यवसाय विकास व मत्स्यव्यवसाय विभाग, मंत्रालय, मुंबई यांना अर्थसंकल्पीय वितरण प्रणालीवर (BEAMS ) वितरीत करण्यास मंजूरी प्रदान करण्यात येत आहे.

३. सदर निधी अर्थसंकल्पीय वितरण प्रणालीवर वितरीत करण्यात आला आहे. नियंत्रण अधिकारी / विभागप्रमुख यांनी खर्चासंबंधीच्या सध्याच्या शासकीय धोरणास अनुसरून मंजूर आराखडयानुसार याच वर्षात सदर निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय / उपलेखाशिर्षनिहाय तसेच साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र, संबंधित क्षेत्रीय अधिकारी यांनी आयुक्त, आदिवासी विकास, नाशिक; संबंधित अपर आयुक्त, आदिवासी विकास; आदिवासी विकास विभाग व कृषि व पदुम विभाग यांना प्रत्येक महिन्याच्या १० तारखेपर्यंत पाठवणेबाबत सूचना देण्यात यावी.

४. नियंत्रण अधिकारी व विभाग प्रमुख यांनी आदिवासी उपयोजना क्षेत्रात अतिरिक्त आदिवासी उपयोजना क्षेत्रात तसेच आदिवासी उपयोजने क्षेत्राबाहेरील योजनांवर केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजने क्षेत्राबाहेरील योजनांवर होणा-या खर्चावर लक्ष ठेवता येईल.

५. आदिवासी घटक कार्यक्रमांतर्गत उपलब्ध करून दिलेली तरतूद फक्त आदिवासी लाभार्थ्यांकरिता व आदिवासी उपयोजना क्षेत्रांतर्गत खर्च करण्यात यावी. तसेच आदिवासी उपयोजना क्षेत्राबाहेर केलेली तरतूद त्या क्षेत्रातील वैयक्तिक स्वरूपाच्या लाभकरीता खर्च करण्यात यावी.

६. सदर शासन निर्णय वित्त विभागाने **वाचा** येथील क्रमांक १ अन्वये विभागास प्रदान केलेल्या अधिकारान्वये तसेच वित्त विभागाच्या अनौपचारिक संदर्भ क्र.३५९/ अर्थोपाय, दि.१२.०७.२०१८ व १/२०१९/व्यय १, दि.१५.०१.२०१९ अन्वये दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०१२२१६५५५८३५२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

रविंद्र दि.औटे  
अवर सचिव, महाराष्ट्र शासन

प्रत,

१. सचिव ( कृषि ), कृषि व पदुम विभाग, मंत्रालय, मुंबई.
२. आयुक्त ( कृषि ), महाराष्ट्र राज्य, पुणे.
३. आयुक्त, आदिवासी विकास, महाराष्ट्र राज्य, नाशिक.

४. अपर आयुक्त, आदिवासी विकास, नाशिक / नागपूर / ठाणे / अमरावती.
५. सर्व प्रकल्प अधिकारी, एकात्मिक आदिवासी विकास प्रकल्प.
६. सर्व जिल्हा कोषागार अधिकारी.
७. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
८. वित्त विभाग / नियोजन विभाग, मंत्रालय, मुंबई
९. कार्यासन क्र. २ व ९, आदिवासी विकास विभाग, मंत्रालय, मुंबई- ४०० ०३२.
१०. निवड नस्ती (का.६), आदिवासी विकास विभाग.